

ΧΟΡΟΣ.

Ζεὺς μὲν ἀφίκτωρ ἐπίδοι προφρόνως
 στόλον ἡμέτερον νάϊον ἀρθέντ'
 ἀπὸ προστομίων λεπτοψαμάθων
 Νείλου. δίαν δ' ἐκλείπουσαι
 χθόνα σύγχοστον Συρία φεύγομεν, 5
 οὔτιν' ἔφ' αἵματι δημηλασίαν
 ψήφω πόλεως γνωσθεῖσαι,
 ἀλλ' αὐτογενεῖ φρυξανορία,
 γάμον Αἰγύπτου παίδων ἀσεβῆ τ'
 ὄνοταζόμεναι. 10
 Δαναὸς δὲ πατήρ καὶ βούλαρχος
 καὶ στασίαρχος τάδε πεσσονομῶν
 κῦδιστ' ἀχέων ἐπέκρανεν,
 φεύγειν ἀνέδην διὰ κῦμ' ἄλιον,
 κέλσαι τ' Ἄργους γαῖαν, ὅθεν δὴ 15
 γένος ἡμέτερον τῆς οἰστροδόνου
 βοὸς ἐξ ἐπαφῆς καὶ ἐπιπνοίας
 Διὸς εὐχόμενον τετέλεσται.
 τίνα δ' ἂν χώραν εὐφρονα μᾶλλον
 τῆσδ' ἀφικοίμεθα 20
 σὺν τοῖσδ' ἱκετῶν ἐγχειριδίοις
 ἐριοστέπτοισι κλάδοισιν;
 ὦ πόλις, ὦ γῆ καὶ λευκὸν ἕδωρ,